

IL-Huttafa



POBox 498 Valletta CMR 01

Lulju
Awwissu
Numru 9
1995

Dan il-
magazin
stampat fuq
karta
riċiklata




paġna 3



Ma' dil-hargħa
tal-Huttafa
għandkom
tirċievu* l-beġġ
specjali tal-
Klabb Huttaf.
Ilbsuha u
tkesshu biha!

*Hlief dawk li haduha digħi fil-Green Week

BirdLife
M A L T A M O S




Ballottra

I L - M A G A Ż I N T A L -
K L A B B H U T T A F



Hello Hbieb Huttaf!

Dahal is-Sajf...!



"Ajma ħej! Dubbien u nemel kullimkien! Kokroč, wirdien u nemus bil-lejl! Fil-ġnien naħal u żnażan lesti bix-xewka, ġurati b'dik is-sikkina... Uff kemm inkunu aħjar mingħajrhom!"



Kemm nisma' kliem bħal dan, speċjalment issa fis-shana tas-sajf. Kulhadd donnu jobghod lill-insetti, jew għax fitti, jew għax ma jħalluniekk norqdu, jew għax insibuhom fl-ikel, jew għax.. iwerwruna!

Veru li hawn insetti, bħad-dubbien, li jistgħu jgorru mard. Imma minħabba fihom mhux sewwa li jehlu l-insetti kollha. Lanqas timmaġinaw kemm huma importanti l-insetti fin-natura! Naraw ftit x'jista' jiġri kieku b'diżgrazzja jmutu f'daqqa l-insetti kollha tad-dinja!

Tafu per eżempju, li l-pjanti jagħmlu FJURI sbieħ u jfuħu mhux għal wiċċna imma biex jiġbdu l-attenzjoni ta' l-insetti? Jiġifieri: No insects = No flowers!

U tafu kemm FROTT u ŻERRIGHAT jiddependu mid-dakra li jagħmlu l-insetti? Eluf u eluf ta' speci! Jiġifieri: No insects = No fruits, no vegetables, no nuts!

U x'jiġri jekk il-pjanti ma jagħmlux aktar frott jew żerriegħa? Daqshekk pjanti godda. U Caw ukoll l-animali kollha li jieklu l-weraq ta' dawn il-pjanti!

U tafu li l-insetti huma I-IKEL ta' eluf ta' speci ta' animali? Fosthom ħafna għas-safar, rettili, amfibji u mammiferi. X'jiġrihom dawn l-animali kollha jekk ma jsibux insetti x'jieklu? Imtu bil-ġuħi! U jmutu wkoll bil-ġuħi l-animali kollha li jieklu lil dawn l-animali...

X'għandna did-darba?

Editorjal	paġ 2
Aħbarijet Lokali	paġ 3
Mid-dinja	paġ 4
Nittrumbjaw fuq il-MERILL	paġ 5
Ittri	paġ 6
Art Gallery/Poezija	paġ 7
Attività	paġ 8
Sib il-Fjuri	paġ 8
Aġħiġ I-Kulur	paġ 9
Naturalment	paġ 9
Gruppi Lokali	paġ 9
Niltaqghu ma' Charles Gauci	paġ 10
Paġna messaġġ	paġ 12




Granċ tax-Xatt

Aħjar ma nkomplix għax nagħmel qalbi sewda!! X'dinja fqira tkun dik jekk jispiċċaw l-insetti. X'dinja bla gost, bla immaginazzjoni! X'diżastru kbir!

Mela l-insetti flok tisħtuhom, qisu li tbirkuhom! Ghax tista' tgħid li MINGHAJRHM M'AHNA XEJN

U jekk jogħġog kom, din la hija sikkina u lanqas furketta. Din hija sieqi, u bil-permess tagħkom nużaha biex naqbeż! Nista'? Grazzi!!!

Victor Falzon
Editur



Working Group Klabb Huttaf

Silvana Agius, Isabella Borg, Robert Borg, Audrey Chetcuti, Norman Chetcuti, Desirée Falzon (Cer), Victor Falzon, Graziella Fenech



Klabb Huttaf huwa t-taqsimha tal-BirdLife Malta MOS għall-membri ta' taħbi l-14-il sena. Il-Klabb jorganizza harrġiet fil-kampanja, żjarat f'riservi naturali, talks, video-shows u anke xogħol ambjentali. Jippubliku wkoll in-newsletter-magażin il-Huttaf kull xahrejngħall-membri, u jiproduċċi hendawts u logħob għal waqt l-aktivitajiet. Il-Klabb għandu wkoll numru ta' Gruppi Lokali fil-pajjiż. Sħubja fi Klabb Huttaf hija Lm1 fis-sena.

Publikazzjoni BirdLife Malta MOS - Lulju 1995

Materjal mill-magazin il-Huttaf jista' jiġi kkupjat dment li s-sors jissemma'. Stampat għand Poulton's Print Shop

← Faċċata ta' Quddiem

Ballottra


(*Mustela nivalis* - Weasel)

Li ma kienx għax tidher fuq il-munita tal-1ċi, ħafna nies lanqas ja fuha. U madankollu l-Ballottra hija l-ikbar karnivoru li hawn f'Malta. Niftieħmu, mhixiex xi tigħra fid-daq (xi 25cm!), imma feroċi daqs waħda! Il-Ballottra hija t-terrur tal-ġrieden u tal-firien, li spiss ikunu ikbar minnha!




Birdie Baby Boom!!!

Il-Monakella kellha !!




Għastfur ġdid għal-lista! Bejtet u biedet il-Monakella (Little Ringed Plover), u fl-ahhar ġimgha ta' Gunju faqqsu. Dan ġara fir-riserva ta' Ghadira. M'għandniex xi ngħidu, ahna tal-BirdLife tgħidx kemm ahna kburin li għasfur ġdid għażżeż ir-riserva tagħna fejn irabbu familja.

Il-Bagħal bit-tfal!!



Bejjet ukoll il-Bagħal tal-Qasab (Reed Warbler). Dan ġara fis-Salina, fejn t'Gunju faqqsu 4 flieles. Par ieħor bejtu fir-riserva tas-Simar, u faqqsu wkoll. U mill-ġdid ahna tal-BirdLife fis-seba' sema! Din hija t-tieni darba li dan l-ghasfur qatt bejjet Malta - l-ewwel darba kienet fl-1977.

Ir-Rožinjol ukoll!!




Ir-Rožinjol (nightingale) huwa għasfur ieħor li dis-sena bied l-ewwel darba Malta. Dan ġara fil-Buskett. Imma l-bejta tharbtet mill-ġrieden jew mis-serp. Il-par reġgħu bejtu, u reġgħu biedu, u l-bejta reġgħet tharbtet. Hard luck!

Taraw ħbieb, kif jekk nagħtuhom čans l-ġhasfar jibdew jaſdawna tant li jbejtu f'artna! Kull ma hemm bżonn huwa li nirrispettaw il-bżonnijiet tagħhom. Fost dawn il-bżonnijiet hemm il-bżonn li nħalluhom ħajjin u ħiesla!


imma...

L-Ispanjulett ... baqa' f'wiċċu!



Dis-sena reġa' bejjet l-i-Spanjulett (kestrel), għasfur li mhix l-ewwel darba li pprova, imma li ħafna drabi jispicċa ħażin. Mid-dehra dis-sena xejn differenti. Par spanjuletti bnew bejta (f'post li aħjar inżommuh sigriet) u fiha biedu tliet bajdiet. Xi berdwoċers tal-BirdLife kienu jaſu bil-bejta u kienu spiss jiċċekkjaw bit-tromba l-progress ta' din il-familja ġidha. Jum fost l-oħra jidher il-par spanjuletti... sparixxaw! Ma tantx trid ikkolok immagħazzjoni biex tinduna x'seta' gralhom!!

**Franza reggħet
ħolmot...**



F'Ġunju Franza hasdet lili kulhadd meta habbret li sa Mejju 1996 se tkun għamlet 8 splużżejjonijiet nuklejjar taħbi qiegħ I-Oċejan Paċifiku - tħidu xejn kemm se jibqa' paċifiku! Staqsi llin-nies li jghixu fil-għejjer ta' dawk l-inħawi, li tgħidix imseken kemm protesti qeqhdin jagħmlu (ghalxejn) kontra dawn l-esperimenti mostruzzi! Dan it-tip ta'bombi qerrieda kienu ffit ftit qed jiżżarmaw, u splużżejjonijiet bhal dawn inqatgħu xi snin ilu. U issa Franza reġgħet holmot bihom! Istħi, Franza!



Ahbar tajba għar-rinoċeront

Fil-Yemen, pajjiż Għarbi, l-İrgieġ għandhom drawwa ġgorru fi hžiemhom sikkina speċjal. S'hemm xejn hażin. Il-problema hija II l-manku ta' dis-sikkina irid bilfors ikun magħħmul mill-qrun tar-rinoċeront! U minħabba f'hekk ir-rinoċeront kważiñgered minn wiċċi id-dinja. Kollu minħabba skieken ta' l-İrgieġ tal-Yemen, li lesti jħallu ħafna flus għal kull qarn li jiddubbw!

Imma fl-ahħar jidher li hemm tama. X'uhud bdew jużaw materjal ieħor biex jaġħmlu l-manku. Dan il-materjal jisseqja "agate" u jinsab fil-blatt.

Nittamaw li l-İrgieġ tal-Yemen jibdlu fit il-gosti tagħhom, forsi jissalva seħħibna r-rinoċeronti!



SKART SKART SKART SKART SKART SKART

- F'Lulju suppost bdejna nifirdu l-iskart li narmu. Għaliex dan l-ghageb kollu fuq l-iskart?
- Hafna jahsbu li l-iskart huwa xi haġa li tarmih u daqshekk. Lanqas xejn!
- Tafu li f'sena kull familja tarmi xi tunnellata skart, jiġifieri toqol ta' karozza!
- Fejn imur dan l-iskart? Jisparixxi fix-xejn? Mela le!!
- L-iskart jintrema fil-miżbla, jiġifieri munzell kbir ta' skart.
- Ftit ftit dan il-munzell isir muntanja... u mhix xi muntanja li naraw fil-kartolini!
- Hija muntanja kerha, tinten, iddahhan, moqżieja, xalata ghall-firien.
- Tafu li hafna minn dak l-iskart jista' jiġi riċiklat?
- Iva, hafna minnu jista' jsir demel sustanzjuż għall-hamrija.
- Imma mhux kollu: xi skart jista' jkun ta' deni għall-hamrija.
- Għalhekk l-iskart irid jingħażel, u hawn nidħlu ahna!
- X'għandna bżonn?

1. Inkunu ambjentalisti veri
2. Żewġ dustbins
3. Niftakru l-ġranet kif jingabar l-iskart

Problemi?
Čempel Freephone
0800772202






il-Merill


Fil-gżejjer Maltin ibejtu madwar 16-il speci ta' għasfur. Minn dawn hemm ħamsa li ssibhom biss qalb l-irdumijiet tal-punent ta' Malta u Ghawdex. L-irdumijiet huma x'aktarx l-aktar ambienti importanti ghall-ekologija ta' pajjizna: ma' l-irdum jikbru pjanti rari u jghixu hlejjaq uniċi li xi whud minnhom jeżistu hawn biss u mkien iehor fid-dinja. Fost l-ghasafar li semmejna nsibu l-Merill, li kulhadd jafu bhala l-ghasfur nazzjonali ta' Malta.

Il-Merill huwa ffit il-ġeġi minn ħamiema, iżda aktar misluti u żvelt. Ir-raġel għandu lewn ikhal skur mill-isbah filwaqt li l-mara u l-frieh jagħtu fil-kannella. Munqaru huwa tawwali u b'saħħtu: dan iservi biex il-merill jaqbad gremxul, hanfus, wiżgħat u insetti kbar li jilmah mal-blat. Għalkemm għasfur imgerrex hafna, il-merill spiss jidher jgħarrexx għal hinijiet twal fuq xi ġebla kbira, mnejn jaqbeż għal fuq il-priza.

Il-merill jinsab l-aktar fl-inħawi ta' Ta' Cenċ f'Għawdex, il-Qammieħ u mill-Imtahleb l-isfel f'Malta. Dawn huma biss l-ahjar postijiet, għax lill-merill tista' tghid issibu kull fejn hemm blat għoli. Minn Frar sa Mejju l-ghanja sabiha tiegħu tinstema' tidwi ma' l-irdumijiet. Dan iż-żmien ikun bil-bejta, li dejjem tkun f'xi xaqq max-xifer u spiss f'għoli kbir. Fiha l-mara tħid 2-6 bajdiet kohol ċar, li jaqqusu wara hmistax. Hawnhekk jibda xogħol kbir għall-ġenituri, li jridu jżommu ż-żgħar tagħhom b'żaqquhom mimmlja ikel halli jikbru malajr. Wara xi 15-il gurnata ohra, il-frieh itiru mill-bejta u jitferrxu. Fil-ħarifa u x-xitwa l-merill jidher f'inħawi bħal barrieri,



Il-gremxula spiss titfaċċa fil-menu tal-merill!



Merill fid-danha tal-bejta

widien u anke s-*swar tal-forti Manoel. Minn studjilighamlet il-BirdLife MOS, instab li l-merill kapaċi jghix sa 7 snin.

L-ghanja tal-merill minn dejjem saħħret lill-Maltin, tant li l-merill sab postu f'hafna poeżżeji u għanji. Imma b'xorti hażina din l-istess għanja hajret ħafna nies biex jisirqu kull sena numru kbir ta' frieh tal-merill mill-bejtie u jżommu kontra l-liggi f'għadha għomorhom kollu. L-irdumijiet bdew jitilfu s-seher tagħhom.

Malti: Merill

Ingliż: Blue Rock Thrush

Xjentifiku: *Monticola solitarius*

Meta fl-1971 il-merill intgħażel bħala l-ghasfur nazzjonali, in-nies bdew jüruh ffit iktar rispetti, imma xorta baqghu jinsterqu xi bejtiet. Illum il-qbid tal-frieh naqas, u jidher li l-merill se nibqgħu ngawdu. Jehtieg biss li nibżgħu ghall-ambjent ta' l-irdumijiet, l-ambjent fejn il-merill u l-widnet il-bahar jghixu bieb ma' bieb: ambjent tassew Malti.

Mark Falzon

*Minhabba li l-għażira Manoel dalwaqt tinbidel fi progett ggantek għaturisti, nistgħu ngħidu Ċaw lil xi merill li jista' għadu hemm!! (Editor)



Mr Ven u Mr Vell

Għażiż Editur

Prosit tal-magazin II-Huttafa li bih qiegħed nitgħallek ħafna affarijiet interessantissimi. Bghatt kom żewġ tpingl iż-żepp ta' (a) VENEWWA u (b) VELLERAN.

Il-venewwa (lapwing) hija tajra twila 30cm li tpassi fil-harifa, u tippreferi l-beraħ. Is-sider u t-toppu suwed.

Il-velleran (veneral) hu għasfur twil 55cm li jpassi fir-rebbiegħa u fil-ħarifa, u tisma' Pam! Pam! u tarah nieżel!

**David Micallef
Għaxaq**

Għażiż David, Grazzi ta'l-ittra tiegħek u anke tat-tpingijiet - wahda minnhom għandek issibha fl-Art Gallery ta' dil-hargħ stess (pagħ). Grazzi wkoll tat-tagħrif li ġħoġbok taqsam mal-membri. Il-velleran, però, bl-ingliż jghidulu Glossy Ibis, mhux Venera.


Imma li miskin
jisparaw fuqu bl-
addoċċ kellek raġun
biex tħiġi!

L-Editur



Ibagħtu l-ittri tagħkom lil:

**Editur II-Huttafa
Klabb Huttaf
Birdlife Malta MOS
POBox 498
Valletta CMR 01**



Lenti fuq is-Safra

Sur Editur.

Nibda billi nghidlek kemm jien kburi li qiegħed fil-Klabb Huttaf u prosit tal-magazin interessanti ta' kull xahrein.

Jiena nixtieq Inkun naf ftit informazzjoni dwar it-TAJRA SAFRA

- 1) X'tip ta' ikel tiekol?
 - 2) Kemm tbid bajd f'sena?
 - 3) Fejn tibni l-bejta tagħha?
 - 4) F'liema xahar tpassi minn Malta?

Grazzi

Simon Gauci
Zurrieq

Għażiż Simon, Grazzi tal-kummenti sbieħ tiegħek. Min-naħha tagħna, aħna kburin li għandna fil-Klabb membri akkaniti bħalek


Nigu għat-tagħrif li xtaqt:

- 1) It-tajra safra taqgħalha żaqqha ghall-frott u ghall-inseitti!
 - 2) Normalment 3 sa 4 bajdiet.
 - 3) Tbejjet f'tarf il-friegħi tas-sigar f'gonna kbar, parkijiet u boskijiet b'sigar broad-leaf (jigħifieri mhux koniferi). F'Malta ma tbejjitx.
 - 4) Narawha l-aktar minn tmiem April sa nofs Mejju Nispera li dan it-tagħrif huwa biżżejjed għalik. F'Il-Huttafa 1 (Marzu-April 1994) kellna paġna shiha dedikata lit-tajra safra. Jekk tkun trid kopja ta' din il-paġna (jew xi tagħrif ieħor dwar in-natura), ibqalt ghidilna u ahna bil-qalb kollha nippruvaw naqduk.

L-Editor

Kulhadd irid post viċin il-bahar fis-sajf.
Mela nibnu kif gie gie...


...u nispicćaw HEKK!!






ART GALLERY


Meta ipingu, pingu fuq kartka (mhux kartonċina) bajda, tużawx kuluri hilei lswed u tpingux kble. Tinsewx Isimkom, l-eta tagħkom u x-inhu l-annimal jew pjanta.




Sultan il-Gamiex
Matthew Bonello (10)



Ajla
Leonard Lopez



Vellera
David Micallef



Qerid in-Nabab
Alexis Milne (10)

poezija



*L-ghasafar xogħlbom buwa
Li jittajru mingħajr waqfien;
fil-berab ikħal ta' bla xkiel
donnahom m'għandhom kwiet imkien.*

*Kultant jieqfu għall-mistrieħ,
fuq xi siġra ġewwa l-ġnien.
Dawn il-blejjaq tant ħelwin,
li jferrbuna b'dawk l-ilwien.*

*Għandkom tkunu tafu,
li l-ghasafar sbieħ bħajjin.
Hielsa jittajru, jekk thallubom;
mbux f'vetrina lkoll mejtin.*

Louis Vassallo





**It-Kwizz bis-Sens
Mar tajjeb IMMENS
Kif tistghu taraw
Mix-xeni li baw!**

Il-participanti kollha, flimkien mal-Leaders u l-President tal-BirdLife MOS



ritratti ta' Raymond Galea

SIB IL-FJURI


Ara jirnexxilik issib f'din it-tħibla l-fjuri kollha msemmjien isfel.

B	Č	A	Q	Ć	I	B	Č	B	Għ	L	B	M	V	Għ	O	V	R
T	Għ	J	R	O	L	J	T	Għ	A	S	O	J	B	A	K	S	X
R	E	T	Ġ	E	L	D	B	L	B	K	A	P	P	A	R	L	M
A	X	F	A	N	A	L	I	F	Għ	A	A	V	L	F	F	O	D
Ġ	D	I	R	E	Q	N	O	E	D	H	X	M	I	X	F	G	G
Ġ	F	L	Ġ	ġ	S	V	W	F	A	W	B	U	M	N	U	P	T
A	E	M	I	ċ	E	N	A	R	ċ	I	S	B	T	I	A	N	D
V	F	Għ	R	T	T	D	I	F	U	E	G	Għ	S	G	L	A	O
L	V	ċ	U	F	ġ	R	O	E	P	L	E	J	J	U	J	T	U
A	Għ	M	I	ċ	A	L	E	I	M	A	Għ	L	ċ	V	U	S	A
S	N	E	L	K	L	ċ	F	ċ	E	ċ	D	X	L	N	B	V	L
A	A	F	T	A	O	U	I	B	G	R	B	X	A	ħ	X	I	E
L	F	H	Q	L	D	B	L	L	Q	A	S	Q	A	J	ż	A	V
W	L	E	L	L	U	X	R	ċ	U	N	A	R	N	ċ	M	R	D
A	N	E	I	B	B	U	D	I	ċ	ċ	Għ	A	N	S	A	R	E
R	L	D	L	ċ	E	T	E	L	T	E	T	ċ	E	ċ	U	M	X
F	D	ċ	F	Q	ċ	K	D	T	L	A	A	Z	W	M	E	N	ċ
Q	S	F	P	ż	R	S	I	L	U	D	R	U	J	F	P	E	T
P	Għ	A	ż	I	L	G	N	A	X	I	X	ħ	A	V	U		

ČFOLLOQ
DUBBIENA
FANALI
FJURDULIS
FRAWLA SALVAĞġA
ĠARĞIR
GħANSAR
HANNIEWJA
HARIRA KAHLA

HAXIXA NGLIŽA
KAHWIELA
KAMMLTA
KAPPAR
LELLUX
LIFTJA
NARĊIS
PLEJJU
QASQAJŻA


QREMPUĆ
SAGHTAR
SALVJA
SAVINA
SKABJOZA
TE SQALLI
TFIEF
XAHXIEH



maħsuba minn Norman Cheicuti



Aghti l-kulur!



NATUR U RAY L-MEJER

DAK L-IMBIEREK RADJU!

Kulħadd iħobbha l-mużika, u bir-raġun. Kemm tkun differenti l-ħajja mingħajr disk! Mhux ta' b'xejn li r-radjiġiet issibhom kważi kullimkien. Saħansitra kultant tiltaqa' ma' xi wħud li r-radju jew il-walkman isir parti minn hom għax iċċorru magħħom kull fejn imorru. Tassew li l-mużika sabiħa, iżda l-esaġerazzjoni kerha.

Għalhekk meta jmorru għal xi mixja fil-kampanja, ir-radju u l-walkman immissna nħalluhom id-dar. Lewwelnett il-ħoss tad-diski jdejjaq u jgerrex lill-ħasafar u tħlejjaq oħrajn. B'hekk tispicċa biex ma tara xejn. U nghidu kif inhi: liema Huttafa jew Huttafu jieħdu gost meta jmorru fil-kampanja u ma jaraw xejn?



It-tieni: in-natura għandha l-mużika tagħha li jekk nisimgħuha, għandha toħġġobna daqs dik tal-bniedem: it-thaxwix tal-weraq, it-tenvin tar-riħ, il-mewġ jaħbat mal-blat, iż-żanġin tan-naħal, l-ghana u t-tpespis ta' l-ħasafar - lista twila twila li ma tispicċa qatt.

X'tagħimbih ir-radju fil-kampanja meta tkun imdawwar bi ħsejjes tant ġelwin?!

Jason Aloisio

GRUPPI LOKALI

MOSTA

Ko-ordinaturi: Mark Gauci u Carmen Vella

Leaders oħrajn: Justin Vassallo

NAXXAR

Ko-ordinatur: Mark Falzon

Leaders oħrajn: Jason Aloisio, Caldron Mercieca, Rosierre Mercieca, Konrad Pizzuto

RABAT-ATTARD

Ko-ordinaturi: Audrey Chetcuti u Norman Chetcuti

Leaders oħrajn: Silvana Agius, Isabella Borg, Robert Borg, Grace Camilleri, Joseph Dunlop, Graziella Fenech, Marija Fenech, Agnes Scicluna



F'din il-paċċna Audrey Chetcuti titkellem ma' nies differenti tal-BirdLife Malta MOS, li jkellmuñadwar is-sehem tagħhom fl-għaqda.

Jekk qatt mortu r-Riserva ta' l-Għadira żgur indunajtu bis-sbuñija naturali li taraw madwarkom. Naturalment biex iżżomm post bħal dan fi stat tajjeb, irid ikollok min jieħu hsiebu. Illum se nitkellmu ma' Charles Gauci, il-bniedem responsabbi mir-Riserva ta' l-Għadira.

Charles, kemm ilha teżisti r-riserva?

L-MOS kienet ilha mill-1962 titlob lill-Gvern biex l-Għadira ssir riserva naturali - f'dak iż-żmien l-Għadira kienet tintuża bħala riserva tal-kaċċa! Fl-ahhar, fl-1978, l-Għadira ġiet dikjarata riserva naturali, u l-kaċċa fiha saret illegali. Ix-xogħol proprju beda f'Mejju 1980.

X'xogħol sar fl-Għadira biex illum għandna post bħal dan?

Wara li l-MOS ingħatat Lm25,000 mill-WWF (Worldwide Fund for Nature) ghall-progett, il-gvern aċċetta pjan magħmul minn espert Ingliz - Herbert Axell - ta' kif għandha ssir ir-riserva. Ix-xogħol bażiku sar fuq perjodu ta' tliet snin matul is-sajf. Tnejhiet kwantità kbira ta' hamrija biex il-wiċċ ta' l-ilma jkun akbar, l-art thaffret iż-żejjed fil-fond biex iżżomm l-ilma s-sena kollha, inbnew numru ta' għejjer, u thaffer kanal mad-dawra. Wara, sar ħafna xogħol volontarju - l-iż-żejjed tħawwil ta' siġar u arbuxxelli.

Charles, kemm ilek tiehu hsieb l-Għadira u x'hajrek?

Tista' tgħid ili nieħu hsieb ir-riserva sa mill-holqien tagħha. Fis-sjuf li fihom kien għaddej ix-xogħol kont ninżel kuljum ma' Herbert Axell, li kien jidderiegi x-xogħol. Wara ġejt inkarigat

Charles Gauci




Charles fl-element tieghu: fuq il-mutur sejjjer isaqqi siġar bil-ghax!

mill-MOS biex norganizza x-xogħol li kien meħtieġ isir mill-voluntiera. Fi Frar ta' l-1986, wara diversi talbiet mill-MOS, bdejt nagħmel xogħol ta' Managing Warden.

Ix-xogħol tiegħek x'inhu?

Ix-xogħol tieghi huwa varju ħafna. Irrid mhux biss inżomm ir-riserva fi stat tajjeb, imma rrid ukoll nipprova dejjem intejjibha, kemm għall-ġħasafar kif ukoll għall-viżitaturi. Fost affarijiet li għamilt mill-1986 'I hawn nista' nsemmi l-passaġġ li jgħaddu minnu l-viżitaturi, l-iskrijn tal-qasab, ħawwilt mijiet ta' siġar, għamilt mixtla li fiha nkabbar is-siġar li niġu bżonn, tellajt riċx-tellu madwar il-kanal, u ħafna xogħol ieħor.



Xena riċenti ta' l-Għadira: innutaw kemm kibru s-siġar li saqqa Charles fir-ritratt ta' fuq!



Kif tqassamha ġurnata xogħol?

X'nagħmel matul il-ġurnata jiddependi miż-żmien tas-sena. Bejn Novembru u Mejju



Tigieġa tal-Baħar

l-iżjed xogħol importanti hu dak li nagħmel mat-tfal ta' l-iskejjel. Grupp ta' 30 jaslu kuljum għad-9.30am. Dawn l-istudenti jqattgħu xi sagħtejn fir-riserva, fejn jitgħallmu dwar l-ekologija u l-ambjent naturali, u anke jaraw in-natura mill-qrib. Fix-xhur tas-sajf niżbor xi siġar u arbuxxelli biex ma jingħalqux il-passaġġi, naħdem fil-mixtla, naqta' xi siġar barranin (bhall-Akaċċja u l-Ewkaliptu) u nhawwel flokhom siġar indiġeni, insaqqi s-siġar, nagħmel xi tiswijiet fl-iskrijn, manutenzjoni tal-hajd u taċ-Ċentru eċċ.

Jekk wieħed jiġi s'hemm, x'jista' jara?

X'ghasafar tara fir-riserva jiddependi miż-żmien tas-sena. Matul ix-xitwa tara żgur il-Blongos (black-necked grebe), it-Tigieġ ta' l-Ilma (coot) u xi borok (ducks). Fir-rebbiegħa u l-harifa jkun hemm iż-żejjed varjetà - Agretti Bojod (little egret), irsieiset (herons) u diversi tipi ta' tajr tal-plajja (waders). Tiltaqa' żgur ukoll mal-kamalejont, u bi ftit paċċenza tara wkoll il-fenek salvaġġ.

L-ghasafar li jiġu fir-riserva tieħdu hsiebhom u tagħtuhom x'jeklu?

LE! Hafna nies hekk jaħsbu. Fir-riserva hemm abbundanza ta' ikel: hut, hnix, dud, insetti, bebbux u arzell, pjanti (xi wħud ta' taħt l-ilma) bil-frott u ż-żrieragh tagħhom. Fin-natura l-annimali kollha jafu jieħu hsieb tagħhom infuħhom, u rari jkun hemm bżonn l-indħil tal-bniedem.


Kemm trid thallas biex tidhol fir-riserva?

Id-dħul fir-riserva huwa b'xejn!


Grazzi hafna, Charles!

Audrey

Monakella Imperjali



"Il-Passata l-Għasafar"



Ktieb bil-kulur li jiispjega l-miraklu tal-passa.

Għaliex b'xejn

jekk iddahħħal membru
ġdid fil-Klabb Huttaf!

Imla dil-formola u ibgħatha lil
Dahħħal Membru ġdid Klabb Huttaf
BirdLife Malta MOS
POBox498 Valletta CMR01

IRNEXXIEU

Dettalji tal-membru l-ġdid

Isem: _____

Indirizz: _____

Tel: _____ Data tat-tweliż: _____

Dettalji tiegħi

Isem: _____

Membership number:

Ma' dil-formola għandek issib ċekk/postal order/bolli mhux użati b'valur ta' Lm1.



X'qed taħseb, ħabib
żgħir tiegħi? Li se nagħmlek
skjav? Li se nahqrek?
Li se noqtlok? Le, le!
Serraħ mohħok, ħabib...

Norman Chircat



...u l-vjaġġ it-tajjeb!



Norman Chircat